



ڪڻڪ - Wheat

زمين جي چونڊ ۽ تياري:

ڪڻڪ لاءِ اهڙي زمين چونڊ ڪجي جيڪا زرخيز ۽ نامياتي مادي سان ڀرپور هجي. پر جيڪڏهن زمين ڪمزور هجي ته ان زمين کي ڪڻڪ پوکڻ کان هڪ مهينو پهرين ڳريل سڙيل وڻاڻ جي پاڻ جون 3 ترڪون ڏئي هر ن سان ملائي ريح ڪجي. ٿي سگهي ته ٻٽو ريح ڪجي ته جيئن پاڻ زمين ۾ چڱي ريت ڳري ملي وڃي. جنهن بعد زمين کي نوس ڪلٽيوپيٽر جا ٻه هر ڏئي پوکي لاءِ تيار ڪجي. ناڙي پوک لاءِ ڪلٽيوپيٽر پويان ڳاڏي ٻڌجي ته جيئن زمين ۾ سيڪ موجود رهي. جيڪڏهن زمين هموار نه هجي ته پوءِ زمين کي ليزر مشين ذريعي سنوت ۾ آڻجي ته جيئن فصل کي هڪجيترو پاڻي ۽ پاڻ ملي سگهي.

جنسون ۽ پوکي جي مُند:

سفرارڻ ڪيل جنسو	علائقو	پوکيءَ جو وقت
بنيظير-13، حمل-13 مومل-89، آبادگار-93، سرسبز، خرمن، سسئي ۽ ڪرن-95	ڏکڻ سنڌ	پهرين نومبر کان 20 نومبر
	اتر سنڌ	7 نومبر کان 30 نومبر
تي جي-83، انمول-91، سر سبز ۽ ڪرن-93	ڏکڻ سنڌ	21 نومبر کان 15 ڊسمبر
	اتر سنڌ	پهرين ڊسمبر کان 21 ڊسمبر
تي ڊي-1، سڪرنڊ-1، ڀٽائي ۽ مارئي-2000	سڄي سنڌ	پهرين نومبر کان 25 ڊسمبر

پوکڻ جا طريقا:

ڪڻڪ جي پوکي جا ٽي طريقا آهن
1. ڇٽ ڪيٽ 2. ڪُر يا گهڙبي 3. ناڙي پوک.
ڇٽ ڪيٽ سارين کان پوءِ واندي ٿيل زمين لاءِ مناسب طريقو آهي. جڏهن ته سارين جي واندي ٿيل زمين ۾ زيرو تليج ناڙيءَ ذريعي پڻ پوکي ڪري سگهجي ٿي. پڪين، سر ۽ ڪلر وارين زمينن ۾ ڪُر يا گهڙبي پوک ڪجي. پر ڪُر يا گهڙبيءَ واري پوک لاءِ هڪ ته جڏهن زمين پاڻي ڪٿي وڃي ته پوءِ بچ ڳپ ۾ ڇٽجي ۽ بچ کي ڇٽڻ کان پهرين پاڻيءَ ۾ 8 کان 10 ڪلاڪ پساڻڻ گهرجي. بچ کي پاڻيءَ ۾ پساڻڻ سان بچ جو ڦوٽهڙو وڌيڪ ڀلو ٿيندو. اهڙي طرح پلين زمينن ۾ ڪڻڪ

جي پوکي ناڙيءَ رستي ڪجي. ناڙي پوک ۾ گندگاه جي ضابطي ۾ آساني ٿئي ٿي. پاڻ صحيح طريقي ڏجي ٿو. بچ گهٽ استعمال ٿئي ٿو ۽ ڦوتھڙو ڀلو ٿيڻ سان گڏ ناڙي پوک جي مقابلي ۾ وڌيڪ پيداوار ڏئي ٿي.

بج (ڪلوگرام في ايڪڙ):

جنسون	ناڙيءَ ذريعي	ڇت ڪيڙ ذريعي	ڪريا گهڙبيءَ ذريعي	ڪرين تي پوک
اڳاڻي پوک	50	55	60	60
پاڇائي پوک	60	65	70	70

پاڻن جي گهرج:

عام طور تي سنڌ جون زمينون نائٽروجن، فاسفورس ۽ پوٽاش ۾ ڪمزور آهن. جڏهن ته عام آبادگار نائٽروجن ۽ فاسفورس وارا پاڻ ڪڻڪ کي ڏئي ٿو پر پوٽاش نٿو ڏئي. نائٽروجن ۽ فاسفورس ۾ به فاسفورس گهٽ ۽ نائٽروجن وڌيڪ ڏني وڃي ٿي جنهن جي ڪري گهربل پيداوار نٿي ملي. ان ڪري آبادگارن کي صلاح ٿي ڏجي ته زمين جي مٽي ڪنهن ويجهي مٽيءَ ۽ پاڻيءَ جي چڪاس واري ليبارٽريءَ مان ضرور چڪاس ڪرائڻ ۽ ليبارٽريءَ جي ماهرن جي سفارش مطابق پاڻ جو استعمال ڪن. پر جيڪڏهن ڪنهن اٿٽڙ سبب جي ڪري مٽي چڪاس نه ٿي سگهي ته پوءِ سٺي زمين ۾ هيٺين ريت ڪڻڪ جي فصل کي پاڻ ڏيڻ گهرجي:

1. 1/2 اهوري ڏي اي پي، اڌ اهوري يوريا ۽ هڪ اهوري ايس او پي في ايڪڙ ڏيڻ گهرجي.
2. ڪڻڪ جي ٽي ڏي-1 جنس کي 2 اهوريون ڏي اي پي ۽ 3 کان 4 اهوريون يوريا في ايڪڙ ڏجن.

ڪڻڪ لاءِ مرحليوار پاڻيءَ جي ورهاست

ڪل پاڻي	پهريون پاڻي	ٽيون پاڻي	چوٿون پاڻي	پنجون پاڻي	ڇهون پاڻي
21 ڏينهن کان پوءِ	نون هفتن يا 63 ڏينهن کانپوءِ	ٻارهن هفتن يا 84 ڏينهن کانپوءِ	پندرهن هفتن يا 105 ڏينهن کانپوءِ	ارڙهن هفتن يا 126 ڏينهن کان پوءِ	
6	پن پاڙ نڪرڻ وقت	سنگ نڪرڻ وقت	بور اچڻ وقت	داڻي ۾ ڪير ٿيڻ وقت	داڻي بچڻ وقت
5	پن پاڙ نڪرڻ وقت	سنگ نڪرڻ وقت	-	داڻي ۾ ڪير ٿيڻ وقت	داڻي بچڻ وقت

-	داڻي ۾ کير تيڻ وقت	-	سنگ نڪرڻ وقت	ٻوڙي ٻڌڻ وقت	پن پاڙ نڪرڻ وقت	4
-	داڻي ۾ کير تيڻ وقت	-	سنگ نڪرڻ وقت	-	پن پاڙ نڪرڻ وقت	3
-	-	-	-	ٻوڙي ٻڌڻ وقت	پن پاڙ نڪرڻ وقت	2
-	-	-	-	ٻوڙي ٻڌڻ وقت	پن پاڙ نڪرڻ وقت	1

گندگاھ:

سوڙهن پنن وارن گاهن لاءِ ٽاڀڪ 120 گرام في ايڪڙ ۽ ويڪرن پنن وارن گندگاھ لاءِ بڪٽرل سپر 300 کان 400 ملي لٽر في ايڪڙ ۽ سوڙهن ۽ ويڪرن گڏيل گندگاھن لاءِ ايتلانتس 120 کان 160 ايفينٽي 600 کان 800 گرام في ايڪڙ ڦوهارو ڪجي. سمورن زهرن کي 120 لٽر پاڻي ۾ ملائي ڦوهارو ڪرڻ گهرجي. ڦوھاري لاءِ مشين ۾ گندگاھ وارو نوزل استعمال ڪجي.

جيت ۽ بيماريون:

جيتن ۽ بيمارين جو گهڻو ڪري سنڌ جي ايجاد ٿيل ڪڻڪ ۽ سفارش ڪيل جنسن تي حملو نٿو ٿئي پر جيڪڏهن موسمي حالتن جي ڪري ڪٿي حملو نظر اچي ته جلد حد جي زرعِي ماهر سان رابطو ڪجي.

ڪڻڪ جون بيماريون:

ڪڻڪ جي فصل کي ڪيتريون ئي بيماريون لڳن ٿيون. جيڪي پيداوار تي اثر انداز ٿين ٿيون. انهن کي روڪڻ لاءِ ضروري آهي ته:

- مدي خارج جنسون نه پوکيون وڃن.
- بيمارين کان پاڪ ۽ سفارش ڪيل جنسون پوکجن.
- پوکي کان پهريان ذڪر ڪيل دوائون جهڙوڪ: واٽاويڪس، ٽاپس اير يا بينيليت وغيره بچ سان ملائي پوءِ پوکڻ گهرجن.
- فصلن جي وار ڦير سان پوکي ڪرڻ گهرجي.
- ڪاڻي (Smut) لڳل ٻوٽو يا سنگ پٽي ساڙي ڇڏڻ گهرجي.

سنڌ ۾ لڳندڙ بيمارين جون علامتون ۽ بچاءُ جا اپاءَ هيٺ ڏجن ٿا.

پيلي يا پٽا پٽي رتي (Strip or Yellow Rust)



هي بيماري گهٽ سيءَ پوڻ ڪري ڪڏهن ڪڏهن ڪٿي ڪٿي لڳي ٿي. گرمي جي درجي وڌڻ سان خود بخود ختم ٿي وڃي ٿي. هن بيماري ۾ پٺن تي پيلي رنگ جي ليڪا ٿيندا آهن. آخر ۾ داڻا سڪي ختم ٿي ويندا آهن. هن بيماري کان بچاءَ لاءِ بيماري کان پاڪ جنسو پوکيون وڃن. جيڪڏهن فصل ۾ بيماري لڳي وڃي ته ان جي ضابطي لاءِ 200 ملي لٽر يا اين اسٽار 250 ملي لٽر يا اسڪور 150 ملي لٽر في ايڪڙ ڦوهارو ڪريو.

پن واري رتي (Leaf Rust)



هن بيماري جو سنڌ ۾ شديد حملو ٿئي ٿو. تدارڪ نه ڪرڻ سان ڪافي نقصان ٿئي ٿو. هن بيماري ۾ پٺن تي نارنگي يا بادامي رنگ جا ڦوڪڻا ٿين ٿا ۽ انهن مان ناسي رنگ جا گول ذرڙا هر وقت خارج ٿين ٿا جيڪي هوا جي ذريعي اڏامي ميلن ۾ پکڙجي وڃن ٿا. هن بيماري کان بچڻ لاءِ به ضروري آهي ته بيماري کان پاڪ ۽ سفارش ڪيل جنسون پوکڻ گهرجن. جيڪڏهن فصل ۾ بيماري لڳي وڃي ته ان جي ضابطي لاءِ 200 ملي لٽر يا اين اسٽار 250 ملي لٽر يا اسڪور 150 ملي لٽر في ايڪڙ ڦوهارو ڪريو.

ڪاري يا تيلي جي رتي (Stem Rust)



هن بيماري جو حملو پنن، تيلن ۽ سڱن تي ٿئي ٿو. شروعات ۾ الڳ الڳ ڳاڙها يا ناسي داغ ٿيندا آهن. جيڪي سخت حملي جي صورت ۾ ڪارو رنگ اختيار ڪري ملي ويندا آهن. هن بيماري جا جراثيم هوا وسيلي پري پري تائين پکڙجي ويندا آهن. 12 کان 18 ڏينهن تائين ڦيرو پورو ڪري ٻئي فصل ۾ جراثيم پکڙيندا آهن. هي بيماري خاص ڪري فيبروري ۾ لڳندي آهي. بچڻ لاءِ ضروري آهي ته بيماري کان پاڪ ۽ سفارش ڪيل جنسون پوکڻ گهرجن. جيڪڏهن فصل ۾ بيماري لڳي وڃي ته ان جي ضابطي لاءِ 200 ملي لٽر يا اين اسٽار 250 ملي لٽر يا اسڪور 150 ملي لٽر في ايڪڙ ڦوهارو ڪريو.

ڪاڻي (Smut)



سنڌ ۾ هن بيماري جو صرف هڪ قسم کليل ڪاڻي (Loose Smut) لڳندي آهي. هن بيماري جو حملو صرف سڱ تي ٿيندو آهي. جيڪو ڪاري پوري ۾ تبديل ٿي ويندو آهي. هوا ۾ اڏامي ٻئي فصل تي جراثيم پکيڙيندو آهي. متاثر ٿيل ٻوٽا ٻين ٻوٽن کان اڳ سڙڻ ۽ سڪڻ شروع ڪن ٿا. هن بيماري کان بچڻ لاءِ اهڙو بچ استعمال ڪجي جيڪو صحتمند ۽ گندگاه کان پاڪ هجي. پوکي لاءِ پاڪ ۽ سفارش ڪيل جنسون پوکڻ گهرجن.

پوکي کان اڳ واٽاويڪس 220 يا بينلبٽ 50 ڊبليو جي دوا جا 2 گرام في ڪلو گرام بچ سان چڱي طرح ملائي پوءِ بچ پوکڻ گهرجي. جون جولاءِ مهينن ۾ گرمي جو درجو 38 ڊگري سينٽي گريڊ کان مٿي هجي ته متاثر بچ عام پاڻي ۾ 4 ڪلاڪ پسان، سنهي ته سان پڪيڙي چڱي طرح سڪائي، بچ ۾ موجود جراثيم ختم ڪري سگهجن ٿا. جيڪڏهن فصل ۾ بيماري لڳي وڃي ته

ان جي ضابطي لاءِ 200 ملي لٽر يا اين اسٽار 250 ملي ليٽر يا اسڪور 150 ملي ليٽر في ايڪڙ قوهارو ڪريو.

ڪڻڪ جو لاپارو ۽ ڳاھ

ڪڻڪ مان في ايڪڙ بهتر پيداوار حاصل ڪرڻ لاءِ لاپارو ۽ ڳاھ صحيح وقت تي ڪرڻ گهرجي. يعني ته اڃا ڪڻڪ ٿوري ڪڇي هجي ته لاپارو نه ڪڇي ۽ پڇي وڃڻ کان پوءِ لاپاري ۾ دير نه ڪڇي جيڪڏهن ڪڇي ڪڻڪ جو لاپارو ڪيو ويو ته داڻا مارجي ويندا. ۽ وري پڇي وڃڻ کان پوءِ لاپاري ۾ گهڻي دير ڪئي وئي ته ڪڻڪ جا سنگ ٿئي پوندا ۽ سنگ ۾ موجود داڻا ڇڻي ويندا. جنهن ڪري پيداوار گهٽجي ويندي.

جڏهن مارچ ۽ اپريل مهينن ۾ جيئن ئي گرمي وڌندي آهي ته ڪڻڪ جو فصل به پڇي راس ٿيندو آهي. جڏهن ڪڻڪ جو رنگ سائي مان ڦري پيلو يا سونهري ٿي وڃي تيلا ۽ سنگ سڪي وڃن ۽ مڙڻ لڳن ۽ جڏهن 95 کان 98 سيڪڙو سنگ پڇي وڃن ته لاپاري ۾ دير نه ڪڇي. لاپاري ۾ 10 کان 15 ڏينهن دير ڪرڻ سان ڪڻڪ 5 کان 10 سيڪڙو ڇاڻو ڪري زيان ٿي وڃي ٿي. ان ڪري ايڏي وڏي نقصان کان بچڻ لاءِ وقت تي لاپارو ڪرڻ تمام ضروري آهي.

لاپارو هميشه صبح جو سوڀر يعني فجر جو شروع ڪجي ۽ منجهند کان اڳ ختم ڪجي. ڇو ته گرميءَ جو درجو وڌڻ ڪري سنگ ٽٽڻ ۽ داڻن ڇڻڻ جو انديشو هوندو آهي. لاپارو زمين سان لائي ڪرڻ گهرجي ته جيئن ٻُھ وڌيڪ حاصل ٿئي لاپاري ڪرڻ وقت ٽڪڙ بلڪل نه ڪڇي ۽ سٿريون هڪ مهاڙيون ٺاهجن ۽ ڪوشش ڪري گڏ ڪري ڏين ۽ سرن مان ٺهيل نوڙين يا نئين پراڻي واڻ سان ننڍا ننڍا گڏا ٻڌي ڇڏجن. ڇو ته هن وقت تيز هوا، برسات ۽ ڳڙي وغيره جو خطرو هوندو آهي. پوءِ جيڪڏهن گڏا ٻڌل نه هوندا ته ول تڙي پڪڙي زيان ٿي ويندي. گڏن کي بن ٿن ڏينهن لاءِ بني ۾ رهڻ ڏجي ته جيئن ول چڱيءَ طرح سڪي وڃي ۽ ان ڳاھ جي مشين مان آساني سان صاف ٿي نڪري سگهي ۽ داڻا پڇي ٿئي زيان نه ٿين.

ذخيرو:

ڪڻڪ کي ذخيرو وارن جيتن کان بچاءُ لاءِ اُن ڏيري مان صاف ٻورين ۾ پرڇي ۽ گنڊين کي صاف ڪجي. گهرن ۾ ننڍي سطح تي ڪڻڪ ذخيرو ڪرڻ لاءِ ڪڻڪ کي چڱيءَ طرح اُس ۾ سڪائي صاف گنڊيءَ ۾ وجهي نر جا پن وجهي فاسٽاڪسن جون گوريون وجهي هوا بند ڪري ڪنهن کليل هوادار ۽ چانوري واري جاءِ تي رکڻ گهرجي. پر جي ڪڻڪ وڏي پئماني تي ذخيرو ڪرڻي هجي ته 2 ڪلو چُن 2 ڪلو توتيو الڳ الڳ پلاسٽڪ جي ٿانو ۾ 24 ڪلاڪ ڳاري ڪپڙي ۾ ڇاڻي ڪري 50 لٽر پاڻيءَ ۾ ملائي گدام جي پتتين، چت ۽ فرش تي پوڇي ڪرڻ گهرجي. اهو عمل ڪڻڪ ذخيرو ڪرڻ کان هڪ مهينو اڳ ڪرڻ گهرجي ۽ بعد ۾ فاسٽاڪسن جون گوريون وجهي گدام کي هوا بند ڪجي.

آءِ سي ٽي زرعي توسيعي مرڪز

ڊائريڪٽوريٽ جنرل زرعي توسيع، زراعت کاتو حڪومت سنڌ

ICT Agricultural Extension Services Center, Directorate General Agriculture Extension, Agriculture, Supply & Prices Department Government of Sindh, Block-F, Shahbaz Building Hyderabad.

Helpline: +92 3111646111 Email: ictagriextensionsindh@gmail.com

www.ictagrisindh.gov.pk